

ATTI OHRAJN

IL-KUMMISSJONI EWROPEA

Avviż lill-intrapriżi li beħsiebhom iqiegħdu l-idrofluworokarburi fis-suq bl-ingrossa fl-Unjoni Ewropea fl-2018

(2017/C 16/08)

1. Dan l-Avviż huwa indirizzat lil kwalunkwe intrapriża li tixtieq tagħmel dikjarazzjoni sabiex tqiegħed l-idrofluworokarburi fis-suq bl-ingrossa fl-Unjoni Ewropea fl-2018, skont l-Artikoli 16(2) u 16(4) tar-Regolament (UE) Nru 517/2014 tal-Parlament Ewropew u tal-Kunsill dwar gassijiet fluworurati b'effett ta' serra (minn issa 'l quddiem "ir-Regolament")⁽¹⁾:
 - (a) il-produtturi u l-importaturi li qiegħdu l-idrofluworokarburi fis-suq tal-Unjoni bl-ingrossa skont il-liġi mill-1 ta' Jannar 2015 u li taħt ir-Regolament irrapportaw li qiegħdu l-ekwivalenti ta' aktar minn 100 tunnellata CO₂ ta' idrofluworokarburi bl-ingrossa fis-suq tal-Unjoni fis-sena 2015 u/jew 2016;
 - (b) il-produtturi u l-importaturi li jixtiequ jqiegħdu l-ekwivalenti ta' mill-anqas 100 tunnellata CO₂ ta' idrofluworokarburi bl-ingrossa fis-suq tal-Unjoni fis-sena 2018.
2. L-idrofluworokarburi huma s-sustanzi elenkati f'sezzjoni 1 tal-Anness I tar-Regolament, jew tahlitiet li fihom kwalunkwe sustanza minn dawn:

HFC-23, HFC-32, HFC-41, HFC-125, HFC-134, HFC-134a, HFC-143, HFC-143a, HFC-152, HFC-152a, HFC-161, HFC-227ea, HFC-236cb, HFC-236ea, HFC-236fa, HFC-245ca, HFC-245fa, HFC-365mfc, HFC-43-10mee.
3. Kwalunkwe tqegħid fis-suq ta' dawn is-sustanzi, hliet għall-użi elenkati fl-Artikolu 15(2) punti (a) sa (f) tar-Regolament, huwa soġġett għal-limiti kwantitattivi taħt is-sistema tal-kwota stabbilita fl-Artikoli 15 u 16 tar-Regolament. Il-Kummissjoni talloka l-kwota lill-intrapriżi kkonċernati.
4. Id-dejta kollha mibgħuta minn kumpaniji, kif ukoll kwoti u valuri ta' referenza jinħażnu fir-Registru HFC elettroniku, stabbilit skont l-Artikolu 17 tar-Regolament, u aċċessibbli online permezz tal-Portal F-Gas⁽²⁾. Id-dejta kollha fir-registru HFC, inkluż il-kwoti, il-valuri ta' referenza, u d-dejta kummerċjali u personali tiġi trattata bħala kunfidenzjali mill-Kummissjoni Ewropea.

Għall-produtturi u l-importaturi li rrapportaw li qiegħdu l-idrofluworokarburi bl-ingrossa fis-suq fis-sena 2015 u/jew 2016, kif imsemmi fil-punt 1 a) ta' dan l-Avviż, biss:

5. Għal kwalunkwe intrapriża bħal din se jkun ikkalkulat valur ta' referenza mill-Kummissjoni skont l-Artikolu 16(3). Dawn il-valuri ta' referenza se jkunu ddeterminati minn atti ta' implimentazzjoni sal-31 ta' Ottubru 2017.
6. Intrapriżi bħal dawn se jirċievu 89 % ta' 63 % (jiġifieri 56,07 %) tal-valur ta' referenza tagħhom, iddeterminati skont il-paragrafu 5 ta' hawn fuq, bħala kwota għall-2018, skont l-Artikolu 16(5) kif ukoll l-Annessi V u VI tar-Regolament.

Għall-intrapriżi kollha, kif imsemmija fil-punt 1 a) u b) ta' dan l-avviż:

7. Skont l-Anness VI tar-Regolament, is-somma tal-kwoti allokat li abbażi tal-valuri ta' referenza skont il-paragrafu 6 hawn fuq hija mnaqqsa mill-kwantità massima disponibbli għall-2018 sabiex tiġi ddeterminata l-kwantità li għandha tiġi allokata mir-riżerva.
8. L-intrapriżi li jixtiequ jiksibu kwota minn din ir-riżerva jehtieġ li jseguw l-proċedura deskritta fil-punti 9 sa 11 ta' dan l-Avviż.
9. L-intrapriża tehtieġ li tkun irregistrata bħala produttur u/jew importatur tal-idrofluworokarburi fir-Registru HFC online aċċessibbli permezz tal-Portal F-gas⁽³⁾. Il-kumpaniji li għadhom mhumiex irregistrati jistgħu jsibu gwida dwar kif għandhom jirregistraw fuq is-sit web ta' DG CLIMA⁽³⁾.

⁽¹⁾ ĠU L 150, 20.5.2014, p. 195⁽²⁾ <https://webgate.ec.europa.eu/ods2/resources/domain>⁽³⁾ http://ec.europa.eu/clima/policies/ef-gas/reporting_en

10. L-intrapriża trid tagħmel dikjarazzjoni dwar kwantitajiet (addizzjonali) antiċipati għall-2018 fir-Registru HFC online aċċessibbli permezz tal-PortalF-Gas ⁽¹⁾. **Dikjarazzjonijiet bħal dawn se jkunu disponibbli biss fil-perjodu bejn l-1 ta' April sal-31 ta' Mejju 2017, 13:00h HEĊ.**
 11. Id-dikjarazzjonijiet dwar kwantitajiet (addizzjonali) antiċipati mimlija kif xieraq li jkunu minghajr żbalji u li jaslu qabel **l-31 ta' Mejju 2017, 13:00h HEĊ** biss se jitqiesu bħala validi mill-Kummissjoni.
 12. Abbażi ta' dawn id-dikjarazzjonijiet, il-Kummissjoni se talloka kwota lil dawn l-intrapriżi skont l-Artikolu 16(2), 16(4) u 16(5) kif ukoll l-Annessi V u VI tar-Regolament.
 13. Il-Kummissjoni għandha tinforma lill-intrapriżi dwar it-total tal-kwoti allokat i għall-2018 permezz tar-registru HFC.
 14. Ir-registrazzjoni fir-Registru HFC u/jew id-dikjarazzjoni dwar il-hsieb li jitqieghdu l-idrofluworokarburi fis-suq fl-2018 wehidha ma tagħti l-ebda dritt għat-tqeghid tal-idrofluworokarburi fis-suq fl-2018.
-

⁽¹⁾ <https://webgate.ec.europa.eu/ods2/resources/domain>